

विश्व हिन्दू परिषद
संत उच्चाधिकार समिति बैठक
(एकादशी तिथि तदनुसार 05 अक्टूबर 2018)
संकट मोचन आश्रम (ःहनुमान मंदिर) सेक्टर-6 रामकृष्णपुरम, नई
दिल्ली

प्रस्ताव

नई दिल्ली, 05 अक्टूबर, 2018। उच्चाधिकार समिति की इस महत्वपूर्ण विशेष बैठक में हम उपस्थित संत निर्णय लेते हैं कि श्रीराम जन्मभूमि पर भव्य मंदिर निर्माण के लिए चल रहे संघर्ष के इस निर्णायक दौर में अनिश्चित समय तक न्यायालय से निर्णय की प्रतीक्षा नहीं की जा सकती।

हमारा सुनिश्चित विचार है कि इसी अक्टूबर मास में देश के सभी प्रांतों में वहां की सामाजिक, धार्मिक संस्थाओं के प्रतिनिधि, प्रदेश के राज्यपालों से मिलें और उन्हें अपने प्रांत के रामभक्तों की भावना से अवगत कराते हुए केन्द्र की सरकार को कानून बनाकर मंदिर निर्माण का मार्ग प्रशस्त करने का आग्रह करें।

नवम्बर मास में सभी संसदीय क्षेत्रों में विशाल जनसभाएँ हो और वहां की जनता एक बड़े और व्यापक प्रतिनिधिमण्डल में अपने क्षेत्रीय सन्तों के नेतृत्व में अपने सांसदों से मिले और उन्हें संसद में कानून बनाकर राम जन्मभूमि पर भव्य मंदिर बनाने का रास्ता प्रशस्त करने का आग्रह करे।

श्री गीता जयंती (इस बार 18 दिसम्बर) जिस दिन बाबरी ढांचा ध्वस्त हुआ था, उस दिन से एक सप्ताह तक भारत के प्रत्येक पूजा स्थान, मठ मंदिर, आश्रम, गुरुद्वारा, स्थानक व घरों में राम जन्मभूमि पर भव्य राम मंदिर के लिए वहां-वहां की परम्परा के अनुसार अनुष्ठान हों। उच्चाधिकार समिति के प्रमुख सन्तों का एक प्रतिनिधि मण्डल महामहिम राष्ट्रपति एवं माननीय प्रधानमंत्री जी से मिलकर उन्हें करोड़ों श्रीराम भक्तों एवं साधु-सन्तों-धर्माचार्यों की भावना से अवगत करायें और शीघ्र श्रीराम जन्मभूमि पर भव्य श्रीराम मंदिर के लिए कानून बनाने का आग्रह करें।